

Suppliment tal-Gazzetta tal-Gvern ta' Malta, Nru. 19,641, 20 ta' Settembru, 2016
Taqsimha B

A.L. 308 tal-2016

**ATT DWAR L-EDUKAZZJONI
(KAP. 327)**

**Regolamenti tal-2016 dwar Ghotjiet ta' Manteniment
ghal Studenti**

BIS-SAHHA tas-setgħat mogħtija bl-artikolu 126(3) tal-Att dwar l-Edukazzjoni, il-Ministru għall-Edukazzjoni u x-Xogħol, flimkien mal-Ministru għall-Finanzi, għamel ir-regolamenti li ġejjin:-

1. It-titolu ta' dawn ir-regolamenti hu r-Regolamenti tal-2016 Titolu.
dwar Ghotjiet ta' Manteniment għal Studenti.

2. F'dawn ir-regolamenti, sakemm ir-rabta tal-kliem ma Tifsir.
teħtiegħ xort'ohra:

"il-Bord" tfisser il-Bord għall-Ghotjiet ta' Manteniment għall-Istudenti mwaqqaf skont it-termini tat-Taqsimha III;

"edukazzjoni avvanzata u oghla" tfisser korsijiet li jkunu qed jiġu segwiti f'istituzzjonijiet post-sekondarji, vokazzjonali u terzjarji li jinkludu korsijiet ta' apprendistat;

"istituzzjonijiet edukattivi" tfisser l-istituzzjonijiet li hemm referenza għalihom fit-Taqsimiet I u II tal-iSkeda;

"livell edukattiv" tfisser il-livell tal-Qafas ta' Kwalifiki ta' Malta kif determinat mill-Kummissjoni għall-Edukazzjoni Avvanzata u Oghla jew korp ieħor awtorizzat;

"il-Ministru" tfisser il-Ministru responsabbli għall-Edukazzjoni;

"għotjiet ta' manteniment" tfisser il-benefiċċji finanzjarji mogħtija lil studenti *full-time* post-sekondarji, vokazzjonali u terzjarji li jinkludu wkoll studenti li qed isegwu kors ta' apprendistat, kif indikat fl-iSkeda.

3. (1) Bla ħsara għal dak previst hawn aktar 'il quddiem, Applikabilità.
dawn ir-regolamenti japplikaw għal korsijiet post-sekondarji, vokazzjonali u terzjarji inklużi korsijiet ta' apprendistat.

(2) Studenti *full-time* li jsegwu kors ta' edukazzjoni avvanzata u, jew edukazzjoni oghla skont dawn ir-regolamenti wara li jispiċċaw l-edukazzjoni sekondarja obligatorja tagħhom u li javvanzaw fil-livell ta' studji tagħhom f'xi istituzzjoni edukattiva jkunu intitolati li

jirċievu għotjiet ta' manteniment għall-istudenti kif murija hawn taht, sakemm japplikaw kull sena għall-għotjiet ta' manteniment tal-istudenti u jkunu meqjusin eliġibbli skont dawn ir-regolamenti.

Taqsimi I - Eliġibbiltà għall-Għotjiet ta' Manteniment għall-Istudenti ta' studenti li jkunu qed isegwu kors ta' edukazzjoni oġhla

Eliġibbiltà għall-għotjiet ta' manteniment għall-istudenti ta' studenti li jkunu qed isegwu kors ta' edukazzjoni oġhla.

4. L-għotjiet ta' manteniment għall-istudenti jingħataw lil studenti *full-time* li jkunu reġistrati u aċċettati biex jattendu għal kors *full-time* bħal studenti regolari għal kors matul il-jum f'istituzzjonijiet edukattivi oġhla kif approvati mill-Ministru għall-Edukazzjoni, wara applikazzjoni fuq bażi regolari kull sena u l-approvazzjoni, u dan ikopri studenti li daħlu permezz tal-klawsola ta' maturità skont ir-regolamenti tal-istituzzjonijiet edukattivi, u li:

L.S. 460.17

L.S. 217.04

L.S. 217.05

(a) huma ċittadini ta' Malta, jew għallinqas għandhom genitur wiehed b'ċittadinanza Maltija; jew huma ċittadini ta' Stat tal-Unjoni Ewropea u, jew taż-Żona Ekonomika Ewropea (kif imfisser fl-Ordni dwar il-Moviment Liberu ta' Ċittadini tal-Unjoni Ewropea u tal-Membri tal-Familji tagħhom u fir-Regolamenti dwar l-Immigrazzjoni, rispettivament għal ċittadini tal-Unjoni Ewropea u taż-Żona Ekonomika Ewropea) (sakemm tali persuna tkun kisbet residenza permanenti f'Malta skont l-Ordni dwar il-Moviment Liberu ta' Ċittadini tal-Unjoni Ewropea u tal-Membri tal-Familji tagħhom u r-Regolamenti dwar l-Immigrazzjoni rispettivament għal ċittadini tal-Unjoni Ewropea u taż-Żona Ekonomika Ewropea); jew ikun ċittadin ta' Stat tal-Unjoni Ewropea u, jew taż-Żona Ekonomika Ewropea li jkun qiegħed f'Malta jeżerċita d-drittijiet tiegħu skont it-Trattat bħala haddiem, persuna li taħdem għal rasha jew persuna li jkollha status bħal dan skont ir-Regolamenti dwar l-Immigrazzjoni; jew ċittadin ta' pajjiż terz li ngħata status ta' refuġjat u, jew status ta' resident għal terminu twil skont in-Regolamenti dwar Status ta' Residenti li joqogħdu għal Żmien Twil Ċittadini ta' Pajjiżi Terzi); u

(b) għexu f'Malta għal perjodu ta' mhux inqas minn hames snin konsekuttivi minnufih qabel il-bidu tal-kors ta' studju relattiv:

Izda għall-għan ewlieni tal-kalkolu tal-hames snin konsekuttivi meħtieġa taht dawn ir-regolamenti, kull perjodu ta' żmien li matulu l-istudent kien jgħix barra minn Malta minhabba kura medika jew għan ieħor li l-Bord jista' jqis aċċettabbli ma jgħix meqjus bħala residenti barra minn Malta; u

(ċ) ikkompletaw it-terminu tagħhom ta' edukazzjoni

obbligatorja; u

(d) qed jattendu regolarment il-kors ta' edukazzjoni oghla u qed jagħmlu progress sodisfaċenti; u

(e) mhumiex f'impjieg fiss jew *part-time* b'aktar minn għoxrin siegħa f'gimgha; u

(f) qed jagħmlu progress fil-livell ta' studji tagħhom.

Il-progress fil-livell ta' studji jkun determinat skont il-livelli tal-Qafas ta' Kwalifiki ta' Malta kif stabbiliti mill-Kummissjoni Nazzjonali għal Edukazzjoni Avvanzata u Oghla jew xi korp kompetenti ieħor.

5. (1) Studenti li jikkwalifikaw u jkomplu jkunu eligibbli għall-ghotjiet ta' manteniment għall-istudenti taht dawn ir-regolamenti jingħataw l-ghotja ta' manteniment kif preskritt fit-Taqsima I tal-iSkeda. L-ghotja annwali u l-ghotja ta' darba għal korsijiet li jwasslu għal grad jithallsu fil-bidu tas-sena skolastika. Ikun hemm ukoll għaxar hlasijiet kull erba' gimghat għal kull sena akkademika li jinkludu l-waqfiet tal-Milied u l-Għid imma jeskludu il-waqfa tas-Sajf.

Rati ta' ghotjiet ta' manteniment għall-istudenti għal korsijiet ta' edukazzjoni oghla.

(2) Fejn l-istruttura ta' kors partikolari titlob hekk, bħal ma hu l-każ ta' studenti li jkunu jattendu kors ta' apprendistat, il-Bord jista' japprova l-hlas ta' ghotja ta' manteniment ta' darba kull erba' gimghat waqt il-waqfa tas-Sajf.

6. (1) Studenti li jikkwalifikaw għall-ghotjiet ta' manteniment għall-istudenti taht ir-regolament 4 u li minhabba f'xi tbatjiet u, jew sitwazzjonijiet umanitarji li jkunu msahha bi provi jitqiesu mill-Bord li jikkwalifikaw għall-ghotja ta' manteniment supplimentari, jirċievu ghotja addizzjonali mal-istipendju ta' kull erba' gimghat skont ir-rati indikati fit-Taqsima I tal-iSkeda.

Ghotjiet supplimentari.

(2) Il-Bord jiddetermina l-eligibbiltà tal-applikazzjoni għall-ghotjiet ta' manteniment supplimentari permezz ta' test tal-mezzi finanzjarji, fuq bażi ta' sena akkademika. Tingħata konsiderazzjoni xierqa lill-ghadd ta' persuni li jabitaw fl-istess dar li jkunu għadhom għaddejjin bl-edukazzjoni tagħhom.

(3) Il-Bord għandu d-dritt li jwarrab it-test tal-mezzi finanzjarji fil-każ ta' studenti b'dizabbiltà fiżika u, jew intelletwali wara li jaċċerta ruħu x'inhu l-livell tad-dizabbiltà permezz ta' dokumentazzjoni maħruġa minn korpi awtorizzati.

(4) Il-Bord se jamministra wkoll il-fond ta' kontingenza, li

jkun disponibbli mill-Ministru għall-Finanzi, għall-konsiderazzjoni tal-applikazzjonijiet għal għajjnuna minn studenti li jkunu qed ihabbtu wiċċhom ma' ċirkostanzi straordinarji.

Korsijiet preskritti.

7. Il-Ministru jista', bi qbil mal-Ministru għall-Finanzi, jiddetermina dawk il-korsijiet f'edukazzjoni oghla bħala korsijiet preskritti u li għalihom għandha tithallas rata speċjali ta' ghotja ta' manteniment għall-istudenti kif indikat fl-iSkeda.

Korsijiet ta' prjorità għolja.

8. Il-Ministru jista', bi qbil mal-Ministru għall-Finanzi, jiddetermina liema korsijiet f'edukazzjoni oghla għandhom jitqiesu bħala korsijiet ta' prjorità għolja u li għalihom għandha tithallas rata speċjali ta' ghotja ta' manteniment għall-istudenti kif indikat fl-iSkeda.

Genitur wiehed li jirċievi l-għajjnuna soċjali. Kap. 318.

9. Student li jikkwalifika għall-ghotjiet ta' manteniment għall-istudenti taht ir-regolament 4 u huwa genitur wiehed li qiegħed jirċievi l-għajjnuna soċjali skont l-Att dwar is-Sigurtà Soċjali, ikun wkoll eligibbli għal ghotja skont ir-rati stabbiliti fit-Taqsima IV tal-Iskeda.

Taqsimi II - Dispożizzjonijiet Ġenerali għall-Eligibbiltà għall-Ghotjiet ta' Manteniment għall-Istudenti u t-tneħħija tad-dritt flimkien ma' rifużjonijiet

Impjieġ.

10. Studenti li għandhom impjieġ *full-time* jew *part-time* ta' aktar minn għoxrin siegħa fil-ġimgħa jew li jinsabu fuq *leave* bi hłas mill-prinċipal ristettiv tagħhom, jew li jaċċettaw offerta li jidhlu għal kuntratt ma' min jimjegahom fejn jintrabtu li jaħdmu għalih wara li jlestu il-kors, u li għalhekk jibbenefikaw minn paga, jew hłas maqbul waqt il-kors ta' studji, ma jigux ikkunsidrati eligibbli għall-ghotjiet ta' manteniment tal-istudenti.

Studenti li jirrepetu sena u, jew studenti li jagħmlu sena addizzjonali.

11. (1) Studenti li huma meħtieġa jirrepetu sena tal-kors tal-istudji li jkunu qed isegwu jew li jkunu aċċettati mill-istituzzjoni edukattiva relattiva biex jagħmlu sena addizzjonali li fiha huma mistennijin li jattendu għall-kors ta' studji b'mod regolari, għandhom jirċievu matul is-sena li jkunu qed jirrepetu jew is-sena addizzjonali, l-istipendju ta' kull erba' ġimgħat jew parti minnu skont il-kategoriji stabbiliti mill-Bord skont is-sigħat ta' *attendenza*:

Izda studenti li jirrepetu sena fil-kors ta' studji magħżul minnhom jew jagħmlu sena addizzjonali jistgħu xorta japplikaw għall-ghotja supplementari:

Izda wkoll studenti li jirrepetu sena fil-kors ta' studji magħżul minnhom jew jagħmlu sena addizzjonali ma jkunux eligibbli għall-ghotja annwali.

(2) Studenti li jkunu qed isegwu kors ta' revizjoni f'xi istitut post-sekondarju jitqiesu bhala li qed jirrepetu sena għall-għan ta' dawn ir-regolamenti.

12. (1) Studenti li l-progress tagħhom fil-kors ta' studji, kif assessjat permezz ta' proċeduri ta' verifiki perjodiċi stabbiliti mill-istituzzjoni edukattiva relattiva, jitqies li mhux sodisfaċenti, jew li ma jkunux qed jattendu regolarment il-kors, jitlef d-dritt li jirċievu l-għotjiet ta' manteniment tal-istudenti jew parti minnu sakemm l-istituzzjoni edukattiva rilevanti ma tiċcertifikax li l-istudenti bdew jattendu regolarment u reġgħu bdew jagħmlu progress sodisfaċenti.

Tnehhija tal-għotjiet ta' manteniment tal-istudenti u rifuzjonijiet.

(2) Studenti li jirriżenjaw, jeħlu jew li ma josservawx ir-regolamenti tal-kors ikunu obbligati li jirrifondu l-għotja inizjali ta' manteniment li jkunu rċevew għal dak il-kors ta' studji u l-għotja ta' darba li rċevew għall-korsijiet li jwasslu għal grad, jekk ikun il-każ, jew parti minnu, skont kriterji determinati stabbiliti mill-Bord. Studenti li jitlef l-kors mingħajr ma jirriżenjaw uffċjalment ikollhom jagħtu lura lill-Gvern ta' Malta l-għotja inizjali ta' sena, l-għotja ta' darba li jkunu rċevew għal dak il-kors ta' studju fil-każ ta' kors li jwassal għal grad u l-ħlasijiet kollha ta' kull erba' ġimgħat, sakemm ma jiġix ippruvat għas-sodisfazzjon tal-Bord li l-istudent waqaf mill-kors tal-istudju tiegħu f'data speċifika.

(3) Studenti li jkunu rċevew xi somma li ma kienx jisthoqqilhom bhala għotjiet ta' manteniment għall-istudenti huma marbuta li jhallsu lura lill-Gvern ta' Malta dak l-ammont li jiġi ddeterminat mill-awtoritajiet rispettivi:

Izda l-Bord ikollu d-dritt li jzomm kull għotja ta' manteniment futura għal studenti li għandhom ħlasijiet żejda stabbiliti pendent u li ma fittxewx ftehim rigward il-ħlas lura ta' ħlasijiet żejda mad-Dipartiment tal-Edukazzjoni.

(4) Kull azzjoni meħuda taħt dan ir-regolament tkun preskritta wara perjodu perentorju ta' ħames snin.

13. Studenti li jkunu qed isegwu t-tieni kors jew kors sussegwenti fuq livell magħruf aktar baxx jew wara li jkunu lestew jew parzjalment segwew kors ieħor ta' studji fuq l-istess livell ma jkunux intitolati li jirċievu l-għotjiet ta' manteniment għall-istudenti għal dak il-perjodu ta' żmien li hu ekwivalenti għall-perjodu li jkunu għamlu fil-kors ta' studju preċedenti, jekk għal dak il-kors ta' studju preċedenti kienu jirċievu l-għotjiet ta' manteniment għall-istudenti. Matul it-tieni kors jew dak sussegwenti dawn l-istudenti jkunu intitolati biss għall-għotjiet ta' manteniment għall-istudenti għall-perjodu ta' żmien li jkun għad jonqos wara tmiem il-perjodu tal-kors

Studenti li jsegu t-tieni kors jew kors sussegwenti.

preċedenti jew għad-differenza fl-ammont tal-ghotjiet ta' manteniment għall-istudenti jekk għat-tieni kors jew dak sussegwenti l-ammont ta' ghotjiet ta' manteniment għall-istudenti jkunu oġhla:

Izda dawn is-sitwazzjonijiet li ġejjin ma jitqisux li jaqgħu fi hdan l-ambitu ta' dan ir-regolament, jiġifieri:

(a) bidla ta' darba għal kull student minn kors edukattiv għal ieħor tal-istess livell jekk il-korsijiet edukattivi huma kkategorizzati sa livell erbgha;

(b) mogħdija għal kors ta' livell oġhla rikonoxxut minn dak li ġie kompletat qabel jew li ġie segwit parzjalment;

(c) kors li jgħaddi minn grad għal kors ta' wara l-ewwel grad meħtieġ bhala rekwizit minn qabel bil-għan li jinkiseb *warrant* biex tiġi pprattikata professjoni;

(d) studenti li jsegwu l-kors ta' Dottorat fil-Medicina wara li jkunu kkompletaw jew parzjalment segwew kors li jwassal għal grad fil-qasam ta' studji fil-kura tas-saħħa kif determinat mill-Bord;

(e) it-tieni kors ta' studji li jinkludi bhala parti minnu, kors preparatorju mhux klassifikat jekk it-tieni kors jkun ta' livell oġhla rikonoxxut minn dak li ġie segwit jew kompletat qabel:

Izda studenti li jkunu qed jattendu t-tieni kors, determinat bħal kors vokazzjonali, fil-Kulleġġ Malti tal-Arti, ix-Xjenza u t-Teknoloġija u li jkun kklassifikat sa Livell 4, wara li jkunu lestew jew parzjalment lestew kors ieħor fl-istess livell jew oġhla f'xi istituzzjoni edukattiva oħra, u b'hekk tnaqqas il-livell, jitqiesu eliġibbli għall-ghotja inizjali biss:

Izda wkoll l-Ministru jista', wara rakkomandazzjoni tal-Bord, jordna l-hlas tal-ghotjiet ta' manteniment għall-istudenti lil student li, skont dawn ir-regolamenti, ma jkunx eliġibbli li jirċievi ghotjiet ta' manteniment għall-istudenti minhabba f'ċirkostanzi speċjali eċċezzjonali.

Taqsimha III - Twaqqif tal-Bord għall-Ghotjiet ta' Manteniment għall-Istudenti

Twaqqif tal-Bord għall-Ghotjiet ta' Manteniment għall-Istudenti.

14. Għandu jitwaqqaf Bord għall-Ghotjiet ta' Manteniment għall-Istudenti li jimmaniġġa l-allokazzjoni tal-ghotjiet ta' manteniment għall-istudenti u biex jagħti pariri lill-Ministru dwar materji ta' politika relatati ma' dawn l-ghotjiet.

15. (1) Il-Bord jiġi appuntat mill-Ministru għal żmien sena li jista' jiġi estiż, u jkun magħmul minn: Għamla tal-Bord.

- (a) *Chairperson*;
- (b) membru nominat mill-Ministru;
- (ċ) membru nominat mill-Ministru għall-Finanzi;
- (d) membru nominat mill-Korporazzjoni għax-Xogħol u t-Taħriġ;
- (e) membru nominat mir-Rettur tal-Università ta' Malta;
- (f) membru nominat mill-Prinċipal tal-Kulleġġ Malti tal-Arti, ix-Xjenza u t-Teknoloġija;
- (g) membru nominat mill-Kunsill Studenti Universitarji; u
- (h) membru nominat mill-Kunsill Studenti MCAST.

(2) Il-Ministru jappunta wkoll persuna biex taġixxi bħala Segretarju tal-Bord u li tiżgura l-livelli meħtieġa ta' personal amministrattiv biex jgħin lill-Bord jaqdi dmirijietu b'mod effettiv u effiċjenti.

16. Il-funzjonijiet tal-Bord ikunu li:

Funzjonijiet tal-Bord.

- (a) jimmaniġġa u jimmonitorja l-allokkazzjoni effettiva u l-ħlas tal-ghotjiet ta' manteniment għall-istudenti;
- (b) jiformula u regolarment jirrevedi proċeduri rigward l-assessjar, l-allokkazzjoni, il-ħlas u l-jedd għall-kisba ta' ghotjiet ta' manteniment;
- (ċ) jistabbilixxi kriterji u jassessja, jiddeċiedi u jirrevedi applikazzjonijiet għal ghotjiet ta' manteniment supplimentari;
- (d) jistabbilixxi kriterji u jassessja, jiddeċiedi u jirrevedi applikazzjonijiet taħt kull skema oħra hekk kif ikun assenjat mill-Ministru minn żmien għal żmien;
- (e) jikkonsidra rapporti mgħoddija lilu minn awtoritajiet edukattivi kompetenti li jirrigwardaw il-progress akkademiku tal-istudenti u japplika sanzjonijiet meta ir-reqwiziti minimi ma jintlaħqux;

(f) jissorvelja l-immangġjar u l-hlasijiet tal-ghotjiet tal-manteniment għall-istudenti u jiehu kull azzjoni neċessarja biex jiġbor lura kull ghotja li nghatat aktar milli kemm suppost;

(g) jippjana u jimplimenta b'mod effettiv meta paragonat mal-ispiza involuta kull skema ta' esperjenza ta' xogħol tal-istudenti li l-Ministru jista', minn żmien għal żmien, jiddeċiedi li jipprovi;

(h) jirrakkomanda bidiliet għall-politika nazzjonali dwar l-għajnuna finanzjarja għal edukazzjoni avvanzata u oġġla.

Revoka.

17. Ir-Regolamenti tal-2005 dwar Ghotjiet ta' Manteniment għal Studenti, ippubblikati bhala l-Avviż Legali 372 tal-2005 u r-Regolamenti tal-2014 dwar Ghotjiet għall-Edukazzjoni lil Ġenituri Singli, ippubblikati bhala l-Avviż Legali 448 tal-2014, huma b'dan revokati mingħajr ħsara għal dak kollu li sar jew li naqas milli jsir taħthom.

SKEDA

Taqsim 1 - Studenti f'Korsijiet Edukattivi Post-Sekondarji u f'Korsijiet ta' Tahriġ Edukattiv Vokazzjonali

1. Rata fissa ta' €86.85 kull erba' ġimġhat li jithallsu bejn l-1 ta' Ottubru u t-30 ta' Ġunju tas-sena skolastika/akkademika jitqies bhala stipendju normali:

Izda r-rati tal-istipendju huma riveduti kull sena kalendarja skont iż-żieda tal-COLA.

2. Fil-każ ta' studenti li jattendu korsijiet fil-Kulleġġ Malti għall-Arti, ix-Xjenza u t-Teknoloġija, rata fissa ta' €86.85 kull erba' ġimġhat tithallas bejn l-1 ta' Ottubru u t-30 ta' Ġunju.

3. €232.94 huma disponibbli kull sena biex ikopru parzjalment spejjeż relatati ma' materjal u tagħmir edukattiv.

4. Ghotja ta' manteniment supplimentari addizzjonali ta' €74.50 kull erba' ġimġhat tithallas skont id-dispozzjonijiet tar-regolament 6:

Izda l-istudenti li jgħaddu għal kors ta' *top-up degree* fil-Kulleġġ Malti għall-Arti, ix-Xjenza u t-Teknoloġija jkollhom għad-disponibbiltà tagħhom €465.87 kull sena li fiha jattendu għal *top-up*

degree, minflok €232.94, biex ikopru parzjalment spejjeż relatati ma' materjal u tagħmir edukattiv u għotja ta' darba ta' €465.87.

Għall-finijiet ta' din it-Taqsima tal-iSkeda, l-Istituzzjonijiet ta' Edukazzjoni u Tahriġ Post-Sekondarju jew Vokazzjonali approvati huma dawn li ġejjin:

Kulleġġ De La Salle (Sixth form)

Skola Sekondarja Għolja Giovanni Curmi

Junior College, Università ta' Malta

Kulleġġ San Alwiġi (Sixth Form)

Kulleġġ Malti tal-Arti, ix-Xjenza u t-Teknoloġija

Mikiel Anġ Refalo Upper Lyceum Għawdex

L-Iskola Internazzjonali tal-Verdala

Il-Kulleġġ ta' St. Martin, is-Swatar

Il-Kulleġġ ta' St. Edwards, il-Kottonera

Is-Seminarju Maġġuri, Għawdex

Il-Fondazzjoni tal-Ballet għaż-Żgħażaġh ta' Malta ("Diploma fiż-Żfin Professionali")

Il-Pont għall-Impjiegi tal-ETC

Programm Edukattiv GEM 16+

Aġenzija Żgħażaġh:

Iżda l-istudenti jattendu l-Pont għall-Impjiegi tal-ETC ikunu eliġibbli awtomatikament għall-istipendju normali u l-għotja supplimentari imma ma jkunux eliġibbli għall-għotja ta' darba għaż-żmien stabbilit mill-ETC kif approvat mill-Bord.

Taqsimha II - Studenti f'Korsijiet fl-Università ta' Malta

A. Korsijiet tal-Grad Ġenerali

1. Hlief għal studenti li jattendu għal korsijiet preskritti u elenkati hawn taht, rata fissa ta' €86.85 bħala stipendju normali kull erba' ġimgħat li tithallas bejn l-1 ta' Ottubru u t-30 ta' Ġunju.

2. Somma ta' €465.87 kull sena akkademika biex tkopri parzjalment l-ispejjeż relatati ma' materjal u tagħmir edukattiv.

3. Għotja ta' darba ta' €465.87.

B. Korsijiet ta' Ċertifikat u Diploma

Studenti li, taħt id-dispożizzjonijiet ta' dawn ir-regolamenti, qed jattendu għal kors *full-time* għal ċertifikat jew diploma fl-Università ta' Malta, jikkwalifikaw għall-għotja ta' manteniment li tinsab hawn għal kemm itul il-kors tal-istudji tagħhom:

1. Rata fissa ta' €86.85 kull erba' ġimgħat bejn l-1 ta' Ottubru u t-30 ta' Ġunju bħala stipendju normali.

2. Somma ta' €465.87 kull sena akkademika biex tkopri parzjalment l-ispejjeż relatati ma' materjal u tagħmir edukattiv.

Ċ. Għotja ta' Manteniment Supplimentari

Studenti Universitarji li jkunu intitolati għal għotja ta' manteniment supplimentari skont id-dispożizzjonijiet tar-regolament 6 jithallsu dan li ġej, minflok l-ammonti previsti fis-Sezzjonijiet A u B ta' din it-Taqsima:

(a) studenti li jattendu għal korsijiet ta' grad ġenerali, diploma u ċertifikat:

(i) €291.62 kull erba' ġimgħat;

(ii) €582.34 kull sena;

(iii) għotja ta' darba ta' €582.34;

(b) studenti li jattendu korsijiet preskritti:

(i) €291.62 kull erba' ġimgħat;

(ii) €698.81 kull sena;

(iii) għotja ta' darba ta' €698.81.

Taqsimha III - Korsijiet ta' Grad Preskritti

Studenti li, skont id-dispożizzjonijiet stabbiliti f'dawn ir-regolamenti, qed jattendu kors ta' grad *undergraduate full-time* fl-Università ta' Malta jew fl-MCAST kif preskritti jikkwalifikaw għall-għotja ta' manteniment skont kif ġej għal tul il-kors tal-istudji tagħhom:

1. Rata fissa ta' €151.99 kull erba' ġimgħat li jithallsu mill-bidu sa tmiem is-sena akkademika hija meqjusa bhala l-istipendju normali.

2. somma ta' €698.81 għal kull sena akkademika biex tkopri parzjalment l-ispejjeż relatati ma' materjal u tagħmir edukattiv.

3. għotja ta' darba ta' €698.81.

Il-korsijiet preskritti huma dawk ippublikati mill-Bord fuq bażi annwali.

Taqsimha IV - Ġenitur wieħed li jirċievi l-Għajjnuna Soċjali

Kors li jwassal għal kwalifika li twassal għal livell ta' akkreditazzjoni	Ammont Massimu ta' Għotja mħallsa f'Euro
3	200
4	350
5	500
6	700
7	900
8	1,000